

சாராம்சம்: இனிய குழந்தைகளே, அதிகாலை விழித்தெழுந்தவுடன் நிச்சயமாக சிவபாபாவிற்கு ‘காலை வணக்கம்’ கூறுங்கள். நீங்கள் விழித்தெழுந்ததும், எச்சரிதாரிகளினதும் அல்லாது சிவபாபாவின் நினைவு மாத்திரமே இருக்கட்டும்.

கேள்வி: வேறு எவரும் அல்லாது தந்தை மாத்திரமே ஏற்றுக்கொள்ளும் ஒப்பந்தம்(contract) என்ன?
பதில்: உலகைத் தூய்மையாக்குதல் என்ற ஒப்பந்தம் தந்தையால் மாத்திரமே ஏற்றுக் கொள்ளப்படும் ஒப்பந்தமாகும். வேறு எவராலும் இவ் ஒப்பந்தத்தை ஏற்றுக் கொள்ள முடியாது. நிச்சயமாகச் சந்தியாசிகள் தூய்மையாகி இவ்வுலகிற்கு ஆதாரமாக உள்ளனர். ஆனால் அவர்களால் இவ்வுலகைத் தூய்மையாக்குகின்ற ஒப்பந்தத்தை ஏற்றுக் கொள்ள முடியாது. தந்தை குழந்தைகளாகிய உங்களுக்குத் தூய்மையாகுவதற்கான வழிமுறையைக் காட்டுகிறார். குழந்தைகளே, உங்கள் வியாபாரம் போன்றவற்றைச் செய்யும் போதும் ஒரு தந்தையை நினைவு செய்யுங்கள். உங்கள் புத்தியின் யோகத்தை ஒரேயொரு தந்தையுடன் மாத்திரமே இணைத்திருங்கள்.

பாடல்: அதிகாலை வேளையில் இங்கே வந்துள்ளவர் யாரோ?

ஓம் சாந்தி. தந்தை ஆன்மீகக் குழந்தைகளாகிய உங்களுக்கு இங்கு அமர்ந்திருந்து விளங்கப்படுத்துகிறார். ‘கடவுள் சிவன் பேசுகின்றார்’ என்று நீங்கள் கூறியபோதிலும், சிவன் என்ற பெயருடன் பல மனிதர்களும் இருக்கின்றார்கள். ஆகையாலேயே கூறப்பட்டுள்ளது: அனைத்திற்கும் முதலில் ஆன்மீகத் தந்தை ஆன்மீகக் குழந்தைகளுக்கு அன்பையும் நினைவையும் கொடுக்கின்றார். காலையில், முதன்முதலில் நீங்கள் ‘காலை வணக்கம்’ கூறுகின்றீர்கள். நீங்கள் ‘காலை வணக்கம்’ என்று கூறுவதையும் செவிமடுத்தீர்கள். அதிகாலையில் வந்து ‘காலை வணக்கம்’ கூறுபவர் யார்? தந்தையே காலையில் வருகின்றார். இது எம்மனிதரும் அறியாத எல்லையற்ற காலையும் இரவும் ஆகும். குழந்தைகளாகிய உங்கள் மத்தியிலும் நீங்கள் செய்கின்ற முயற்சிக்கு ஏற்ப, இதனை வரிசைக்கிரமமாக அறிந்திருக்கின்றீர்கள். நீங்கள் அவருடைய குழந்தைகள் ஆகியுள்ள போதிலும், நீங்கள் அதிகாலை விழித்தெழுந்து அவரை நினைவு செய்வதில்லை. நீங்கள் காலையில் விழித்தெழுந்தவுடன் முதன்முதலில் சிவபாபாவிற்கு ‘காலை வணக்கம்’ கூறினால், அதாவது, நீங்கள் அவரை நினைவு செய்திருந்தால், அதிக சந்தோஷம் இருக்கும். எவ்வாறாயினும், பல குழந்தைகள் காலையில் விழித்தெழுந்தவுடன் சற்றேனும் பாபாவை நினைவு செய்வதில்லை. பக்தி மார்க்கத்திலும், அவர்கள் பக்தி செய்வதற்காக அதிகாலையில் விழித்தெழுதுகின்றார்கள். அவர்கள் வழிபாடு செய்வதுடன், மாலையை உருட்டி, மந்திரம் ஒதுகின்றார்கள். அவர்கள் ஒரு சரிதாரியின் வழிபாட்டை மேற்கொள்ளும் போது, அவரின் உருவம் அவர் முன்னிலையில் வருகின்றது. சிவனை வழிபடுபவர்கள் தயாரிக்கப்பட்ட பெரிய சிவலிங்க வடிவத்தை நினைவு செய்கின்றார்கள். அது பிழையாகும். குழந்தைகளாகிய நீங்கள் இப்பொழுது, நீங்கள் ஓர் ஆத்மா என்ற நம்பிக்கையைக் கொண்டிருப்பதுடன், அதிகாலை எழுந்து பாபாவுடன் உரையாட வேண்டும்: ‘பாபா காலை வணக்கம்!’ எவ்வாறாயினும், உங்கள் எவருக்குமே இப்படிக்கம் இல்லை என்பதை பாபா அறிவார். தந்தை கூறுகின்றார்: குழந்தைகளே, அரைக்கல்பத்தின் பாவச்சுமைகள் உங்கள் தலை மீது உள்ளது. நீங்கள் தந்தையை நினைவு செய்யாததால் அது அகற்றப்படாதுள்ளது. சிலரைப் பொறுத்தவரையில், அவர்களின் பாவங்கள் மேலும் தொடர்ந்தும் அதிகரிக்கின்றன. ஒரு எலி ஊதிய பின்னர் கடிப்பதைப் போன்று மாலையும் ஓர் எலியைப் போன்று தொடர்ந்தும் உங்களைக் கடிக்கின்றாள். நீங்கள் உணராத வகையில் அவள் உங்களை அறைகின்றாள்! சிலர் தம்மை மிகவும் ஞானம் நிறைந்தவர்கள் என்று கருதிக் கொண்டிருக்கின்ற போதிலும், அவர்கள் நினைவு செய்வதில் அதிகப் பலவீனமாக உள்ளார்கள் என்பதும் பாபாவிற்குத் தெரியும். உங்கள் இதயத்தை வினவுங்கள்: நான் அதிகாலை விழித்தெழுந்து பாபாவை நினைவு செய்கின்றேனா? நீங்கள் எல்லையற்ற தந்தையை எல்லையற்ற காலையில் கண்டுள்ளீர்கள். சந்தியாசிகளும் அதிகாலையில் விழித்தெழுந்து, பிரம்ம தத்துவத்தை நினைவு செய்கின்றார்கள். மக்கள் அதிகாலை விழித்தெழுந்தவுடன் தமது நண்பர்கள் அல்லது உறவினர்கள் போன்றோரை நினைவு செய்கின்றார்கள். ஒரு பக்தர் தனது இஷ்ட தெய்வத்தை நினைவு செய்கின்றார். பாவாத்மாக்கள் ‘காலை வணக்கம்’ எனப் பாவாத்மாக்களுக்குக் கூறுகின்றார்கள். அதாவது, அவர்கள் பாவாத்மாக்களையே நினைவு செய்கின்றார்கள். ஒருவர் அதிகாலையில் நினைவில் நிலைத்திருக்க வேண்டும். பக்தியும் காலையிலேயே மேற்கொள்ளப்படுகின்றது. எவ்வாறாயினும், எவரும் கடவுளை நோக்கி பக்தி செய்வதில்லை. ஏனெனில், அவர்கள் கடவுள் பக்திக்கான பலனைக் கொடுப்பவர் என்று கூறியபோதிலும், அவர்களுக்குக் கடவுளைத் தெரியாது. அவர்கள் ‘ஓ தந்தையான கடவுளே!’ என்றும் கூறுகின்றார்கள். ஆத்மாவே இவ்வாறு கூறியபோதிலும், பரமாத்மாவை மிகச்சரியாக எவருமே அறியாதுள்ளார்கள். அவர் தானே வந்து தனது அறிமுகத்தைக் கொடுக்கும்போதே அவரை அவர்களால் அறிந்துகொள்ள முடியும். இல்லாவிடின், அனைவருமே ‘இதுவும் அல்ல, அதுவும் அல்ல (நேற்றி, நேற்றி!)’ எனக் கூறுகிறார்கள். எனவே கடவுள் இந்த நேரத்தில் வந்தே தான் யார் என்று கூறுகின்றார். எவ்வாறாயினும், உங்கள் மத்தியிலும் நிலையங்களை நடாத்துகின்ற ஆனால், தந்தையை மிகச்சரியாகப் புரிந்து கொண்டிருக்காத பல சிறந்த மகாரத்திகள் உள்ளனர். அவர்கள் தந்தையை அந்தளவு அன்புடன் நினைவு செய்வதில்லை. அவர்கள் காலையில் எழுந்தவுடன், ‘காலை வணக்கம்’ என்று கூறுவதோ அல்லது ஞானத்தைப் பற்றிச் சிந்திப்பதோ இல்லை. அவர்கள் நினைவில் நிலைத்திருந்தால் அவர்களின் சந்தோஷ பாதரசம் உயரும். எனினும், மாயை அவ்வாறு உயர அனுமதிப்பதில்லை. நீங்கள் தந்தையை அவமதித்தால் மாயை உங்கள் புத்தியின் யோகத்தை முற்றாகத் துண்டிக்கின்றாள். அப்பொழுது

புத்திகள் பயனற்ற விடயங்களில் சிக்கிக்கொள்ளும். உலக அதிபதியாகுதல் என்பது உங்கள் மாமியாரின் வீட்டிற்குச் செல்வது போன்றதல்ல! ஒரு பிரஜை ஆகுதல் இலகுவாகும். நீங்கள் மேலும் முன்னேறும் போது, 30 அல்லது 40 வருடங்கள் இருந்தவர்கள் கூடத் துண்டிக்கப்படுவார்கள். மாயை அவர்களை முற்றாகவே ஊதித்தள்ளி விடுகின்றாள். அவர்களால் இராஜ அந்தஸ்தைக் கோர முடியாது. நீங்கள் முன்பாகவே மரணித்தால் உங்களால் எவ்வாறு இராச்சியத்தைக் கோர முடியும்? பாபா இந்த இரகசியத்தை வெளிப்படுத்துவதில்லை. மாயையும் தான் அரைக்கல்பமாக ஆட்சி செய்வதையும், இப்பொழுது நீங்கள் அவளை வெற்றி கொள்வதையும் பார்க்கின்றாள். அப்பொழுது நீங்கள் முற்றாகவே சிவபாபாவை மறந்துவிடுகின்றீர்கள். சிலவேளையில், சிலர் இவரது (பிரம்மாவின்) பெயரின் வடிவத்திலும் கூட சிக்கிக் கொள்கின்றார்கள். அவர்கள் சிவபாபாவை முற்றாகவே நினைவு செய்வதில்லை. கோபம், பேராசை, பற்று போன்ற தீய ஆவிகளைக் கொண்டிருப்பவர்களால் எவ்வாறு பாபாவை நினைவு செய்ய முடியும்? அவர்கள் அதிகளவு பெயரிலும், வடிவத்திலும் சிக்கியுள்ளார்கள். கேட்கவும் வேண்டாம்! சரீர உணர்வினால், அவர்களுக்குப் பற்று உள்ளது. சிவபாபா கூறுகின்றார்: உங்கள் குடும்பத்துடன், வீட்டில் வாழும்போது, தொடர்ந்தும் உங்கள் அன்பிற்கினியவரை நினைவு செய்தால், உங்கள் ஸ்திதியை உங்களால் கர்மாதீத ஆக்க முடியும். நினைவு செய்தலே பிரதான விடயமாகும். இதற்கே முயற்சியும் தேவையாகும். நினைவு செய்யாது, உங்களால் சதோபிரதானாகவோ அல்லது உயர்ந்த அந்தஸ்தைக் கோரவோ முடியாது. உங்கள் புத்தியின் யோகம் வேறு திசையில் அலைபாய ஆரம்பிக்கும். சில குழந்தைகள் தமது இதய ஆழத்திலிருந்து மிகவும் அன்புடன் பாபாவை நினைவு செய்கின்றார்கள். பாபாவிற்கு 'காலை வணக்கம்' கூறியதும், நீங்கள் கூறவேண்டும்: பாபா, நான் உங்கள் நினைவிலேயே இருக்கின்றேன், ஏனெனில் எனது தலையில் பெரும் பாவச்சுமை உள்ளது. பாபாவின் நினைவில் நிலைத்திருக்காதிருந்தால், எவ்வாறு அப்பாவச்சுமை இலேசாக முடியும்? அரைக் கல்பத்திற்குச் சரீர உணர்வே இருந்ததால், அது முடிவதில்லை. தேவர்கள் ஆத்ம உணர்விலேயே இருக்கின்றார்கள். அவர்களுக்குக் கடவுளைத் தெரியாதபோதிலும், தாம் அனைவரும் ஆத்மாக்கள் என்றும், தாம் ஒரு சரீரத்தை நீக்கி இன்னொன்றை எடுப்போம் என்பதையேனும் அவர்கள் புரிந்துகொண்டுள்ளார்கள். படைப்பவரான தந்தையைப் படைப்புகள் அறிந்திருப்பார்களாயின், அவர்கள் தந்தையின் சொத்தையும் அறிந்திருப்பார்கள். அங்கே இந்த ஞானம் இருக்கமாட்டாது. தந்தை கூறுகின்றார்: நான் உங்களுக்கு இந்த ஞானத்தைக் கொடுக்கின்றேன். அதன் பின்னர் இந்த ஞானம் மறைந்துவிடுகின்றது. காலம் முடிவடையும் வரையில், இந்த ஞானம் தொடர்ந்தும் இருக்க மாட்டாது. அவர்களுக்கு ஆத்மாவையோ, பரமாத்மாவையோ தெரியாது. அனைவரும் இப்பொழுது எவ்வாறு தத்தமது பாகங்களைப் பெற்றுள்ளார்கள் என்பதை நீங்கள் அறிவீர்கள். நீங்கள் அனைவரிலும் அதிசுந்த நடிக்கர்கள். இந்த நேரத்தில் நீங்கள் உண்மையிலேயே இவ்வுலகை உங்கள் இராச்சியமாக ஆக்குகின்றீர்கள் என்பதை நீங்கள் அறிந்திருக்கின்றீர்கள். நீங்களே கதாநாயக, கதாநாயகிகளின் பாகங்களைக் கொண்டிருக்கின்றீர்கள். தந்தையை நினைவு செய்ய வேண்டியதே பிரதான விடயமாகும். கண்காட்சிகளில் பலரும் மிகவும் நன்றாகச் சேவை செய்தபோதிலும், அவர்கள் நினைவு செய்வதில் மிகவும் பலவீனமாக இருப்பதை பாபா அறிவார். அவர்கள் அதிகாலை எழுந்து பாபாவிற்கு 'காலை வணக்கம்' கூறும் விவேகம் அற்றவர்களாக உள்ளார்கள். அவர்கள் பல்வேறு தலைப்புக்களையிடும் எண்ணங்களைக் கொண்டிருந்த போதிலும், அவை பொதுவானவையாக உள்ளதால், ஒவ்வொரு நாளும் விளங்கப்படுத்துவதற்கு நீங்கள் புதிய தலைப்புக்களைக் கொண்டிருக்கலாம். தந்தையை அன்புடன் நினைவு செய்வதே பிரதான விடயமாகும். அப்பொழுதே உங்கள் பாவங்கள் அழியும். அந்த ஸ்திதியை குழந்தைகளாகிய நீங்கள் அடையவில்லை என்பதை பாபா அறிவார். பாபா எப்பெயர்களையும் குறிப்பிடுவதில்லை. பாபா பெயர்களைக் குறிப்பிட்டால், ஒரு சதப் பெறுமதியுடைய உங்கள் ஸ்திதி காற் சதப் பெறுமதியாகிவிடும். இந்த ஞானத்திற்குப் புரிந்துணர்வே தேவையாகும். 'நீங்கள் சற்று சோர்வாக இருக்கின்றீர்கள், உங்களுக்குச் சுகமில்லையோ' என எவரும் கூறியதைக் கேட்டதுமே உங்களுக்குக் காய்ச்சலே வந்துவிடுவதாக இருக்கக் கூடாது. அவ்வளவு பலவீனமாக இருக்காதீர்கள்! தைரியமே தேவையாகும். சேவை செய்கின்ற குழந்தைகள் துண்டிக்கப்பட முடியாது. அவர்கள் தமது போதையைப் பேணிக் கொள்கின்றார்கள். உங்கள் வியாபாரங்களில் நீங்கள் ஈடுபட்டிருக்கும்போதும், பாபாவின் நினைவில் நிலைத்திருங்கள். தொடர்ந்தும் பாபாவிற்கு 'காலை வணக்கம்' கூறுங்கள். இலக்கு மிகவும் உயர்ந்தது. நீங்கள் இராஜ அந்தஸ்தைக் கோர விரும்பினால், நீங்கள் முயற்சி செய்யவும் வேண்டும். முன்னைய கல்பத்தில், இவ்வாறு ஆகியவர்கள், முன்னேறுச் செல்கையில், அவர்கள் (தாம் என்னவாகுவோம்) அறிந்து கொள்வார்கள். எவரும் மறைந்திருக்க முடியாது. பாடசாலையில் ஆசிரியர்கள் தமது மாணவர்களை அறிந்திருப்பதுடன் அவர்கள் பதிவேடு ஒன்றையும் பேணுகின்றார்கள். அதிலிருந்தும் அனைத்தையும் அறிந்து கொள்ள முடியும். அங்கே மொழியே பிரதான பாடம். இங்கே நினைவே பிரதான பாடமாகும். ஞானம் மிகவும் இலகுவாகும். குழந்தைகளாலும் விளங்கப்படுத்த முடியும். குழந்தைப் பருவத்தில் புத்தி மிகவும் கூர்மையாக இருப்பதால் இலகுவாகக் கிரகிக்க முடியும். வயதான தாய்மார்களால் அந்தளவிற்கு விளங்கப்படுத்த முடியாது. இதிலும், குமாரிகளின் மீது பாபா அதிகளவு மரியாதை கொண்டிருக்கின்றார். எனினும் நீங்கள் எவரதும் பெயரிலும் வடிவத்திலும் சிக்கி, ஒரு வெளவாலைப் போன்று தலைகீழாகத் தொங்கிக் கொண்டிருக்காதிருப்பதை நிச்சயப்படுத்திக் கொள்ளுங்கள். இந்நேரத்தில் மனிதர்கள் அனைவரும் வெளவால்களைப் போன்று தலைகீழாகத் தொங்குகிறார்கள். உங்களை நீங்கள் நேராக நிறுத்திக் கொள்வதன் மூலம், நீங்கள் அல்லாவின் குழந்தைகள் ஆவீர்கள். கடவுளைச் சர்வவியாபி என்று கூறுவதன் மூலம், மனிதர்கள் அனைவரும் அவரிடமிருந்து திசைதிரும்பியுள்ளனர். சந்நியாசிகள் தம்மை வழிபடச் செய்கின்றார்கள். இல்லாவிடின்,

‘எங்களை ஏன் பூக்களால் அர்ச்சனை செய்கின்றீர்கள்?’ என அவர்கள் கூற வேண்டும். அனைவரும் சந்நியாசிகளைத் தமது குருமார்களாக ஏற்கின்றார்கள். அவர்கள் சந்நியாசிகள், இவர்கள் இல்லறத்தவர்கள். ஆகையால், அவர்கள் எவ்வாறு பின்பற்றுபவர்களாக இருக்க முடியும்? அவர்களும் சந்நியாசிகள் ஆகும்போது, அவர்களை ‘பின்பற்றுபவர்கள்’ என்று அழைக்க முடியும். அவர்கள் தம்மை ‘பின்பற்றுபவர்கள்’ என்று அழைக்க முடியாது என்பதை எவராலும் அவர்களுக்கு விளங்கப்படுத்தவும் முடியாது. பாபாவினால் எவரையும், ‘பின்பற்றுபவர்’ என்று கூறமுடியாது. அவர் தூய்மையாக இருப்பதற்கான உத்தரவாதத்தை வழங்கும்போதே, பாபாவினால் அவ்வாறு கூற முடியும். அவர்கள் சத்தியம் ஒன்றைச் செய்யும் போது, அவர்கள் எழுதிக் கொடுக்கின்றார்கள், ஆனால் அவர்கள் தமது முகங்களை அழுக்காக்கி, விழும்போது, அவர்கள் அதனையிட்டு அதிகளவு வெட்கப்படுவதால் அவர்கள் பாபாவிற்குக் கடிதம் எழுதுவதில்லை. இது சுயத்தை மிகவும் துன்புறுத்துவதாகும். அதன்பின்னர் புத்தியின் யோகம் தந்தையுடன் இருக்க முடியாது. தூய்மையற்றவர்கள் விரும்பப்படுவதில்லை. பாபா கூறுகின்றார்: விகாரத்தில் ஈடுபடுபவர்கள் மிகவும் தீயவர்கள். தூய்மையாகுவது நல்லதாகும். நான் உங்களைத் தூய்மையாக்குவதற்கான ஒப்பந்தத்தை ஏற்றுள்ளேன்: நான் நிச்சயமாக உலகைத் தூய்மையாக்குவேன். ஒவ்வொரு கல்பத்திலும் ஒப்பந்தக்காரரான என்னை நீங்கள் கூவி அழைக்கின்றீர்கள்: ஓ தூய்மையாக்குபவரே வாருங்கள்! என்னைப் போன்று வேறு எந்த ஒப்பந்தக்காரரும் இல்லை. நான் மாத்திரமே ஒப்பந்தத்தை ஏற்றுள்ளேன். நான் மாத்திரமே உலகைத் தூய்மையாக்குவேன். நான் ஒவ்வொரு கல்பத்திலும் இந்த ஒப்பந்தத்தை நிறைவேற்றுகின்றேன். சந்நியாசிகள் தூய்மையாக இருப்பதற்கான ஒப்பந்தத்தை செய்து, பாரதத்திற்கு ஆதாரமாக இருக்குமாறு கேட்கப்படுகின்றார்கள். ஏனெனில் இது சுவர்க்கம் என்று அழைக்கப்படும் போது, அது அனைவரிலும் அதி தூய்மையாக இருந்தது. அங்கிருந்த தேவர்கள் சகல தெய்வீகக் குணங்கள் நிறைந்தவர்களாகவும், முற்றிலும் விகாரமற்றவர்களாகவும் இருந்தார்கள். அவர்களின் புகழும் பாடப்படுகின்றது. இப்புகழ் வேறு எந்த நாட்டிலும் பாடப்படுவதில்லை. அங்கே எந்த உருவங்களும் இருப்பதில்லை. அவர்களே உலக அதிபதிகள் ஆவார்கள். இலக்ஷ்மியும் நாராயணனும் இறைவியும் இறைவனும் என்று அழைக்கப்படுகின்றார்கள். மக்கள் பழைய விகிரங்களின் படங்களை மிகவும் அன்புடன் வாங்குகின்றார்கள். அவர்கள் கிருஷ்ண பகவானின் படங்களைக் கேட்கின்றார்கள். அவர்கள் கிருஷ்ண பகவானையே அதிகம் நேசிக்கின்றார்கள். நீங்கள் சதோபிரதான் ஆகுவதற்கான அக்கறையைக் கொண்டிருக்க வேண்டும். மாயை உங்களை அதிகளவு தொந்தரவு செய்வதால், நீங்கள் முற்றாகப் பெயரிலும் வடிவத்திலும் சிக்கிக் கொள்கின்றீர்கள். அதன்பின்னர் நீங்கள் சிவபாபாவை நினைவு செய்வதேயில்லை. பாபா மீண்டும் மீண்டும் உங்களிடம் கூறுகின்றார்: உங்களுக்கு விளங்கப்படுத்துபவர் சிவபாபாவே என்றே எப்பொழுதும் கருதுங்கள். இந்த பிரம்மா எதனையும் கூறுவதில்லை. இருப்பினும் நீங்கள் சிவபாபாவை மறந்து, பெயரையும் வடிவத்தையும் நினைவு செய்கின்றீர்கள். அவ்வாறாயின், நீங்கள் எந்த அந்தஸ்தைப் பெறமுடியும்? எல்லாவற்றுக்கும் முதலில் ஸ்ரீமத்தைப் பின்பற்றுங்கள். சிவபாபா கூறுகின்றார்: தீய ஆவிகளைத் தூரத்துங்கள்! சரீர உணர்வைத் தூரத்துங்கள். நான் ஓர் ஆத்மா, நான் மிகவும் இனிமையானவர் ஆகவேண்டும். பாபா கூறுகின்றார்: சரீரத்தையும், சரீர உறவினர் அனைவரையும் தொடர்ந்தும் மறந்திடுங்கள். என்னை மாத்திரம் நினைவு செய்யுங்கள். உங்கள் கைகள் வேலையில் ஈடுபட்டாலும், இதயம் நினைவில் நிலைத்திருக்கட்டும். நானே மிகவும் பழையவரான அன்பிற்கினியவர். இவ்வாறாக எவ்வளவு விளங்கப்படுத்துவது என்பதை எவரும் அறியமாட்டார்கள். தந்தை மாத்திரமே இந்நேரத்தில் வந்து, உங்களை ஆன்மீகக் காதலர்கள் ஆக்குகின்றார். சிவபாபா உங்களது அன்பிற்கினியவர் என்பதும், சுவர்க்கம் என்ற உங்கள் ஆஸ்தியை நீங்கள் அவரிடமிருந்தே பெற வேண்டும் என்பதையும் ஆத்மாக்களாகிய நீங்கள் இப்பொழுது அறிந்துள்ளீர்கள். அதிகாலை விழித்தெழுந்து, சிவபாபாவிற்கு ‘காலை வணக்கம்’ கூறி, அவரை நினைவு செய்யுங்கள். அவரை நீங்கள் நினைவு செய்யுமளவிற்கு உங்கள் பாவங்களும் அதிகளவு அழியும். சரீர உணர்வும் தொடர்ந்தும் துண்டிக்கப்படும். இதனை நீங்கள் பயிற்சி செய்யும் போது, உங்கள் ஸ்திதி உறுதியாகும். ஸ்திதி உருவாக்கப்படும். வாடிக்கையாளர் ஒருவர் வந்தாலும் உங்கள் எண்ணங்கள் திசைதிரும்பாதளவில் நீங்கள் நினைவில் அமர்ந்திருப்பீர்கள். பின்னர் அவரிடம், நீங்கள் நினைவில் நிலைத்திருந்த அனுபவத்தின் களிப்பில் இருந்தீர்கள் என்று அவரிடம் கூறுங்கள். உங்கள் வாடிக்கையாளரைக் கவனித்து முடித்தவுடன், மீண்டும் பாபாவின் நினைவில் அமருங்கள். நீங்கள் கர்மாதீத அடையவே முயற்சிக்க வேண்டும். பாபா உங்களுக்குப் பல வழிகளைக் காட்டுகின்றார். இவரைப் (பிரம்மா) பொறுத்தவரையில், அவருக்குப் பல பொறுப்புகள் என்று கூறப்படுகின்றது. உங்களுக்கு நினைவில் நிலைத்திருப்பதற்கு அதிகளவு நேரம் உள்ளது. பாபா தனது சொந்த உதாரணத்தைக் காட்டுகின்றார்: நான் சிவபாபாவின் நினைவுடன், அதாவது, நாங்கள் இருவரும் சேர்ந்து உண்ணுகின்றோம் என்ற எண்ணத்துடனேயே உண்ண அமருவேன். எனினும் பின்னர் மறந்து விடுகின்றேன். தந்தையே அதிகபட்சக் குழப்பங்களைச் சந்திக்க வேண்டியுள்ளது. தந்தையின் (சிவபாபா) மீது அதிகளவு அன்பு இருக்க வேண்டும். நடுநிசியின் பின்னர், அதிகாலை (a.m) ஆரம்பமாகின்றது என்று கூறப்படுகின்றது. இரவில் தாமதிக்காமல் உறங்கச் சென்று பின்னர் அதிகாலை எழுந்து நினைவில் நிலைத்திருங்கள். நீங்கள் விழித்தெழுந்தவுடனேயே ‘பாபா, காலை வணக்கம்’ எனக் கூறுங்கள். உங்கள் புத்தி வேறு எதிலும் திசைதிரும்பக் கூடாது. பாபாவிற்கு ஒவ்வொரு குழந்தையையும் தெரியும். உங்கள் எதிர்காலத்திற்கான வருமானம் மிகவும் மகத்துவமானது. இந்த வருமானம் கல்பம்கல்பமாக உங்களுக்குப் பயன்தரும். எந்தத் தீய ஆவியும் இருக்கக்கூடாது. கோபமும் குறைவானது அல்ல. பற்றும் தீயது. இயன்றளவு பாபாவின் நினைவில் நிலைத்திருந்து தூய்மை ஆகுங்கள். பாபா ஞானக்கடலாக இருப்பதைப் போன்றே,

குழந்தைகளாகிய நீங்களும் அவ்வாறு ஆக வேண்டும். எவ்வாறாயினும், ஒரேயொரு கடலே உள்ளது. ஏனைய அனைத்தும் நதிகள் என்றே அழைக்கப்படுகின்றன. கோபம் இரண்டாம் இலக்க எதிரியாகும். இது பெரிய இழப்பை ஏற்படுத்துகின்றது. இது ஒருவர் ஒருவரின் இதயத்தைப் புண்படுத்துகின்றது. பேராசை உடையவர்களும் ஒருவர் ஒருவரை புண்படுத்துகின்றார்கள். பற்று என்ற தீய ஆவி முற்றாக அனைத்தையுமே அழித்துவிடுகின்றது. பற்றினால், சிவபாபாவின் நினைவில் நிலைத்திருக்க மறந்து, உங்கள் குழந்தைகள் போன்றோரை நினைவு செய்ய ஆரம்பிக்கின்றீர்கள். பற்றை வென்றவர்கள் ஆட்ட அசைக்கமுடியாத ஸ்திதியைக் கொண்டிருப்பார்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நன்றாகச் சேவை செய்வதுடன், உங்கள் இதயத்தின் ஆழத்திலிருந்து அதிகளவு அன்புடன் பாபாவை நினைவு செய்யுங்கள். அதிகாலையில் நீங்கள் விழித்தெழுந்தவுடன், 'பாபா, காலை வணக்கம்' என்று அதிகளவு அன்புடன் கூறுங்கள். செயல்களைச் செய்யும்போதும் நினைவில் நிலைத்திருக்கும் பயிற்சியைச் செய்யுங்கள்.
2. எச்சரிதாரிகளின் பெயரிலும் வடிவத்திலும் சிக்கிக்கொள்ளாதீர்கள். ஞான எண்ணங்களையே கொண்டிருங்கள். வீணான விடயங்கள் எதனைப் பற்றியும் பேசாதீர்கள்.

ஆசீர்வாதம்: நீங்கள் மகத்துவத்தால் நிரம்பிய புனித அன்னமாகி, உங்கள் மத்தியில் ஒருவர் மற்றவரின் சிறப்பியல்புகளை பார்த்தும், பேசுவதும் ஆகுவீர்களாக. சங்கமயுகத்தில் ஒவ்வொரு குழந்தையும் ஞானத்தின் மூலம் நிச்சயமாக ஏதோவொரு விஷேட குணத்தைப் பெற்றுள்ளார். எனவே புனித அன்னமாகி ஒவ்வொருவரின் சிறப்பியல்புகளையும் பாருங்கள். எவரினதும் பலவீனங்களைப் பார்க்கும்போதோ அல்லது கேட்கும்போதோ அதை அவரது பலவீனமாகக் கருதாமல், உங்களுடைய பலவீனமாகக் கருதுங்கள். ஏனெனில் நாங்கள் அனைவரும் ஒரு தந்தைக்கும், ஒரு குடும்பத்துக்கும் உரியவர்களும், ஒரு மணிமாலையின் மணிகளுமாவோம். எவ்வாறு உங்களின் பலவீனத்தை மற்றவர்கள் அறிவதை நீங்கள் விரும்புவதில்லையோ, அதேபோன்று மற்றவர்களின் பலவீனம் பற்றிப் பேசாதீர்கள். ஒரு புனித அன்னம் என்றால், சிறப்பியல்புகளைக் கிரகித்து, பலவீனங்களை முடிப்பவர் என்று அர்த்தமாகும்.

சுலோகம்: நேரத்தைச் சேமிக்கின்ற தீவிர முயற்சியாளர்களே, சதா வெற்றியாளர்களாவர்.

ஓம் சாந்தி